

Rapport tal-Kap Eżekuttiv



Geoffrey Fichte, Kap Eżekuttiv tal-*HSBC Bank Malta p.l.c.*

Is-sena 2023 kienet ikkaratterizzata minn incertezza ekonomika u ġeopolitika li kienet aggravata mill-pressjonijiet inflazzjonarji prevalenti b'riżultat tal-gwerra bejn ir-Russja u l-Ukrajna u s-sitwazzjoni tumultuża u traġika fil-Lvant Nofsani. L-impatt kien u għadu qed jinfass globalment u lokalment.

B'xorti tajba, l-ekonomija ta' Malta kienet reżiljenti minkejja l-ambjent internazzjonali volatili u huwa inkoraġġanti li wiehed jinnota li l-Kummissjoni Ewropea qed tbassar li Malta se tkompli bit-tkabbir ekonomiku b'saħħtu fost il-pajjiżi tal-'UE' din is-sena wkoll. L-ekonomija ta' Malta hi b'saħħitha bl-inqas rati ta' qgħad u bl-aktar popolazzjoni li qed tikber malajr fl-Ewropa. Is-setturi ewlenin għadhom b'saħħithom. Madankollu, għandna nkunu kawti minħabba theddid estern.

F'dawn iż-żminijiet incerti, ir-rwol tal-*HSBC Bank Malta p.l.c.* b'ħala organizzazzjoni ewlenija fl-industrija bankarja, u l-istituzzjoni finanzjarja internazzjonali ewlenija f'Malta, hi saħansitra aktar evidenti. *HSBC Bank Malta p.l.c.* jibqa partecipant attiv fl-ekonomija lokali u aħna impenjati li nkomplu noffru l-aqwa servizz kemm lill-klijenti tagħna kif ukoll lill-komunità li naqdu.

Minkejja l-ambjent ekonomiku estern, irnexxielna nwasslu soluzzjonijiet innovattivi lill-klijenti tagħna u investejna fin, xogħol u kapital biex nidentifikaw u nirrealizzaw opportunitajiet biex inkabbru n-negozju fit-tul u noffru dinja ta' opportunitajiet lill-klijenti tagħna.

Aħna kburin li fl-2023, waqt ir-riżultati finanzjarji ta nofs is-sena li ġew imħabbra f'Awwissu, il-ħlas tad-dividend kien oġhla mid-dividend s'is-sena ta' qabel fl-2022. Il-prezz tal-ishma tagħna kellu l-aqwa prestazzjoni fil-Borża ta' Malta fl-2023, fejn żdied b'aktar minn 80%. Ir-rendiment annwali tad-dividendi tagħna kien l-oġhla fost il-banek elenkati f'Malta.

Ir-riżultati finanzjarji li qed jiġu pprezentati jixhdu prestazzjoni b'saħħitha li turi biċ-ċar li l-istrategija tagħna qed tagħti riżultati tanġibbli u jien fiduċjuż li l-istrategija tagħna ffukata fuq il-futur u mibnija madwar il-klijent tpoġġi l-*HSBC Bank Malta p.l.c.* f'pożizzjoni tajba għal suċċess fit-tul. Il-bank kiseb tkabbir qawwi fil-profit fl-2023 u l-prinċipji fundamentali tal-bank jibqgħu robusti u l-prestazzjoni sottostanti kienet reżiljenti.

Nibqgħu ffukati fuq il-futur, b'rieda li nkabbru l-bank tagħna b'mod sostenibbli. Aħna se nkomplu ninvestu fin-negozju tagħna biex nilhqu l-ħtiġijiet dinamiċi u li qed jevolvu tal-klijenti tagħna.

Is-servizzi tan-negozju tagħna, *Commercial Banking and Wealth, Personal Banking u Global Markets* qed ikompli jkbru fl-oqsma rispettivi tagħhom u qed ifittxu li jkbru billi jimmassimizzaw l-opportunitajiet finanzjarji sostenibbli, jisfruttaw il-vantaġġ internazzjonali tagħna, u jzommu mmaniġjar proattiv tal-ispejjeż u tar-riskju. Aħna qed inkomplu nsegwu mal-istandards ta' konformità allinjati mar-regolamenti lokali u tal-*HSBC Grupp* li huma sors ta' saħħa, stabbiltà u vantaġġ kompetittiv. Qed naħdmu b'diligenza biex nappoġġaw it-tkabbir tal-ekonomija ta' Malta billi niffacilitaw negozji godda u kummerċ transkonfinali.

In-nies tagħna huma l-pedament tal-bank u għalhekk se nkomplu nagħtu s-setgħa lill-impjegati tagħna biex jilhqu l-potenzjal s'is-sena ta' qabel u jkunu l-aħjar verżjoni li jistgħu jkunu billi qed ninvestu f'opportunitajiet biex jiżviluppaw il-klijenti tagħna, jgħallmu kapaciżijiet godda u jadattaw għall-futur, filwaqt li nnaqqsu il-komplessità u l-burokrazija.

Huwa għall-kreditu kollettiv tagħhom li fl-2023 *HSBC Bank Malta p.l.c.* rebaħ premijiet prestiġjużi b'ħall-*Banker of the Year* mill-*Financial Times* (Dicembru 2023), Market Leader u Best Service minn *Euromoney Cash Management Survey* (Novembru 2023) u Market Leader u Best Service Leader minn *Euromoney Trade Finance Survey* (Marzu 2023).

THE BANKER

BANK OF THE YEAR AWARDS 2023



Mix-xellug: Jesmond Apap, Kap tas-Swieg Globali; Michel Cordina, Direttur Eżekuttiv u Kap tal-Iżvilupp tan-Negozju; Joyce Grech, Kap tal-Kummerċ Bankarju; John Bonello, Chairman; Charlotte Cilia, Kap Finanzjarju; Geoffrey Fichte, Kap Eżekuttiv

Il-hidma tal-HSBC Malta Foundation, dettaljata b' mod estensiv fil-messaġġ ta' Chairman, għandha impatt profond għall-benefiċjarji kollha fil-komunità tagħna. F' Malta, il-bank iwettaq l-istrategġija ta' Sostenibbiltà Korporattiva tal-Grupp primarjament permezz tal-HSBC Malta Foundation. It-tliet pilastri tal-HSBC Malta Foundation, għandhom l-għan li jtejbu l-kwalità tal-hajja u l-edukazzjoni għat-tfal, speċjalment dawk żvantaġġati, biex jippromwovu u jaħdmu lejn ambjent aktar sostenibbli u biex jippreservaw il-wirt storiku għani u uniku ta' Malta.

Bħalissa l-HSBC Malta Foundation qed tappoġġja hames inizjattivi ewlenin:-

- The Human Capital Research Project b' għotja ta' €135,000;
- L-ogħla użu tal-effiċjenza tal-enerġija permezz tar-rinnovazzjoni tal-bini: 'HSBC Case Study', proġett ta' riċerka b' għotja ta' €120,000;
- The Prince's International Achieve Programme b' għotja ta' €121,000 (ilna nappoġġjaw dan il-programm għal dawn l-aħħar tmien snin);
- Il-JAYE Young Enterprise Programmes b' għotja ta' €150,000 (ilna nappoġġjaw dan il-programm mill-1999);
- The Nature Based Solutions Project b' għotja ta' €160,000.

Fil-aħħar nett, iżda daqstant ieħor importanti, jien kburi immens bl-uffiċċji l-godda tagħna - HSBC Hub f' Hal Qormi. Investejna b' mod sinifikanti fit-trasformazzjoni tal-kumpless ta' Hal Qormi biex inbidluh f' uffiċċju uniku u modern għall-kollegi u l-klijenti. B' investiment kapitali ta' €30 miljun, HSBC Hub kien l-akbar proġett ta' investiment fuq il-post tax-xogħol f' HSBC Europe għall-2022 u l-2023, u issa se jiffacilita xogħol flessibbli u joffri l-aħjar esperjenza kemm lill-impjegati, kif ukoll lill-klijenti. It-tlestija tal-ewwel fażi tal-proġett rat persentaġġ tan-nies tagħna jaħdmu fil-bini l-gdid mit-22 ta' Jannar 2024, hekk kif qed nistennew bil-herqa li nilqghu lill-bqija fl-2025.

Biex naghlaq, nixtieq nesprimi gratitudni lill-Bord tagħna u lill-kollegi tiegħi għad-dedikazzjoni, ix-xogħol siewi u l-appoġġ tagħhom fl-2023.

Riżultati

Ksibna tkabbir qawwi fid-dhul fit-tliet negozji globali kollha, appoġġjat minn zieda fid-dhul nett mill-imgħax, li ppermettilna nwasslu l-aħjar redditu fuq l-ekwità fl- aħħar diċenju. Minbarra li ntejbu l-prestazzjoni finanzjarja, l-istrategġija tagħna qed iżzid ir-redditu tal-azzjonisti. Il-profitt irrappurtat qabel it-taxxa għas-sena li ntemmet fil-31 ta' Dicembru 2023 kien ta' €133.9m. Dan jirrapprezenta zieda ta' €78.3m jew 141% meta mqabbel mas-sena ta' qabel.

Il-profitt rapportat attribwibbli lill-azzjonisti kien ta' €86.8m, li rriżulta fi qligħ sehem b' sehem ta' 24.1 ċenteżmu meta mqabbel ma' 10.0 ċenteżmu fl-istess perjodu fl-2022.

Id-dhul nett mill-imgħax żdied b' 81% għal €195.8m meta mqabbel mas-sena ta' qabel hekk kif l-ambjent tar-rati tal-imgħax ogħla. Iż-żieda fid-dhul nett mill-imgħax hi xprunata fil-biċċa l-kbira minn imgħax ogħla fuq it-tqegħid ta' likwidità zejda.

Id-dhul nett mit-tariffi naqas b' €2.2m meta mqabbel mal-2022 għal €19.5m. Dan kien minhabba t-tneħħija tat-tariffa għolja tal-bilanċ f' Lulju 2022, li kienet deċiżjoni meħuda għal-klijenti mill-bank fid-dawl tal-ambjent tar-rati tal-imgħax li qed jogħlew. Rajna tkabbir tajjeb fit-tranzazzjonijiet bankarji u volumi ogħla ta' pagamenti internazzjonali.

Id-dhul nett mill-kummerċ kien konformi mad-dhul tal-2022 għal €7.6m hekk kif qed inkomplu nsaħħu u napprofondixxu r-relazzjonijiet tagħna mal-klijenti korporattivi u mnut (retail) tagħna. Bħala l-bank internazzjonali ewlieni fis-suq, aħna komplejna noffru firxa komprensiva ta' servizzi bankarji ta' tranzazzjonijiet, inkluż kambju barrani u prodotti oħra ta' *hedging*.

L-ispejjeż operattivi għas-sena żdiedu bi 3% u ammontaw għal €102.4m. Iż-żieda fl-ispejjeż ta' €3.7m hi attribwibbli prinċipalment għal żieda fl-ispejjeż tal-impjegati tagħna hekk kif qed inkomplu ninvestu fin-nies tagħna, li huma l-ass ewlieni tagħna. Dan kien parzjalment ikkumpensat minn rifużjoni tal-assigurazzjoni li waslet fl-2023 u tfaddil tal-ispejjeż fuq il-portafoll tal-proprjetà immobbli tagħna.

Matul is-sena, irrapportajna rilaxx ta' Telf ta' Kreditu Mistenni (ECL) ta' €4.6m, meta mqabbel ma' rilaxx ta' €9.6m fl-2022. Fl-2022, in-negozju tal-Bank Kummerċjali rrapporta rilaxx nett ta' €12.3m li kien attribwibbli prinċipalment għal irkupru sinifikanti fuq self kummerċjali improduttiv li fil-biċċa l-kbira kien ipprovdut fi snin preċedenti. Ir-rilaxx fl-2023 huwa xprunat fis-settur bankarju tal-imnut (*retail*) u kummerċjali minn titjib fil-kwalità tal-kreditu tal-klijenti tagħna kif ukoll minn prospetti ekonomiċi futuri mtejba.

Ir-rata tat-taxxa effettiva kienet 35.2%. Dan issarraf fi spiza tat-taxxa ta' €47.1m, li jfisser €27.7m oġġla mill-ispiza tal-2022. Iż-żieda fl-ispiza tat-taxxa rriżultat prinċipalment minn żieda fil-profitti.

L-HSBC Life Assurance (Malta) Ltd rrapportat profitt qabel it-taxxa ta' €6.2m meta mqabbel ma' profitt ta' €3.9m fl-2022. Fl-1 ta' Jannar 2023, HSBC adotta l-IFRS 17 'Insurance Contracts'. Kif meħtieġ mir-regolamenti, applikajna r-rekwiżiti retrospettivament b'dejta komparattiva ppubblikata qabel taħt l-IFRS 4 'Insurance Contracts' u applikata mill-ġdid mid-data ta' tranżizzjoni tal-1 ta' Jannar 2022. Il-varjanza pożittiva fil-profitabbiltà ta' €2.3m huma prinċipalment attribwiti għal ċaqlieg pożittiv fuq il-qliġ tal-*mark to market* tal-portafoll tal-assi tal-assigurazzjoni.

Is-self nett u l-avvanzi lill-klijenti naqas b'€91.3m għal €3,084m. Il-bilanċi kummerċjali naqsu b'€19.8m filwaqt li l-bilanċi bl-imnut (*retail*) naqsu b'€71.5m. Il-bank żamm politika ta' kreditu prudenti biex jiżgura sostenibbiltà fit-tul filwaqt li jagħti wkoll valur lill-azzjonisti tiegħu. Kompla wkoll ittejjeb il-kwalità tal-assi billi naqqas is-self kummerċjali improduttiv b'14% u s-self improduttiv tal-imnut (*retail*) b'20%.

Id-depożiti tal-klijenti żdiedu bi 3% għal €6,142m xprunati minn żieda fid-depożiti kummerċjali. Il-bank żamm proporzjon b'saħħtu ta' 50.2% bejn is-self u d-depożiti, u l-proporzjonijiet ta' likwidità tiegħu baqgħu ferm oġġla mir-rekwiżiti regolatorji.

Il-portafoll ta' investimenti finanzjarji żdied b'31% għal €1,316m. Fl-2023, żidna d-daqs u t-tul tal-hedges strutturali tagħna biex innaqqsu s-sensittività tad-dħul nett mill-imgħax bankarju mal-moviment tar-rata tal-imgħax u nistabbilizzaw il-qliġ futur. Rajna wkoll numru ta' opportunitajiet mill-istrateġija eżistenti tagħna biex inkomplu nkabbru d-dħul.

Il-kapital tal-ewwel saff tal-ekwità komuni tal-bank kien 20.6% fil-31 ta' Diċembru 2023, meta mqabbel ma' 18.5% fl-aħħar tal-2022. Il-proporzjon tal-kapital totali żdied għal 23.5% meta mqabbel ma' 21.3% fil-31 ta' Diċembru 2022. It-titjib fil-proporzjonijiet tal-kapital kien immexxi minn żieda fil-profitti u riżervi ta' rivalutazzjoni oġġla fuq il-portafoll ta' investiment tagħna *Hold-to-Collect* ikkumpensat parzjalment minn tnaqqis ta' kapital oġġla għal self improduttiv hekk kif qed inkomplu nimplimentaw gradwalment ir-rekwiżiti kapitali. Il-bank żamm bażi kapitali b'saħħitha u huwa kompletament konformi mar-rekwiżiti regolatorji tal-kapital.

Il-bank huwa determinat li jżomm bażi kapitali b'saħħitha, fl-istess ħin jirrikonoxxi l-importanza tad-dividendi għall-azzjonisti tiegħu. Fid-dawl tar-riżultati b'saħħithom, il-Bord irrakkomanda proporzjon ta' ħlas ta' dividendi ta' 40% fuq profitti rrapportati. Id-dividend gross finali se jkun ta' 9.0 ċenteżmi għal kull sehem (5.85 ċenteżmi għal kull sehem nett tat-taxxa) li jġib id-dividend totali għall-2023 għal 15.0 ċenteżmu (9.75 ċenteżmi nett tat-taxxa). Dan huwa wieħed mill-oġġla dividend annwali mħallas f'dawn l-aħħar għaxar snin. Id-dividend finali se jithallas fil-25 ta' April 2024 lill-azzjonisti li se jkunu fuq ir-registru tal-azzjonisti tal-bank sad-19 ta' Marzu 2024, soġġett għall-approvazzjoni fil-Laqqha Ġenerali Annwali skedata għat-18 ta' April 2024.

Ġid u Servizzi Bankarji Personali ('WPB')

Is-sena 2023 gābet magħha diversi sfidi li jolqtu n-negozju permezz ta' pressjonijiet marbuta mal-għoli tal-ħajja, suq tax-xogħol aktar strett u ambjent internazzjonali volatili. Minkejja li kellna ninavigaw dawn l-isfidi, irmexxielna nwettqu u naqbzu l-projezzjonijiet finanzjarji tagħna, b'riżultati b'saħħithom megħjuna wkoll mill-ambjent favorevoli tar-rati tal-imgħax.

Komplejna niffukaw fuq l-istrateġija tal-klijenti tagħna billi tejjibna l-proposti tal-klijenti Premier u Advance tagħna permezz ta' karatteristiċi u benefiċċji mtejba. Dan wassal biex żidna n-numru ta' klijenti li jafdawna bir-relazzjoni bankarja tagħhom ta' kuljum, billi għażlu HSBC bħala l-bank ewlieni tagħhom.


Make the
switch to
HSBC Premier

hsbc.com.mt

Step up
to HSBC
Advance

hsbc.com.mt

Limited offer*
Cashback of €100

 **HSBC** | Opening up a world of opportunity

Limited offer*
**€50 Cashback
when you join
HSBC Advance

 **HSBC** | Opening up a world of opportunity

Terms and conditions apply. HSBC Premier is subject to eligibility criteria. *Offer applicable only to new to bank customers and is valid from 6 February 2023 till 30 April 2023 and may be withdrawn at the Bank's discretion. Offer is subject to the use of the HSBC Premier Mastercard and is only applicable on the first €100 spent on purchases during the campaign period.

Approved and issued by HSBC Bank Malta p.l.c. (116, Archbishop Street, Valletta VLT1444). HSBC Bank Malta p.l.c. is a public limited company regulated by the Malta Financial Services Authority and licensed to carry out the business of banking in terms of the Banking Act (Cap. 371 of the Laws of Malta). (Ref No. 38889 – 02/2023)

Terms and conditions apply. HSBC Advance is subject to eligibility criteria. *Offer applicable only to new to bank customers and is valid from 6 February 2023 till 30 April 2023 and may be withdrawn at the Bank's discretion.

**Cashback offer is subject to the use of the HSBC Advance Visa Platinum card and is only applicable on the first €100 spent on purchases made during the campaign period. Approved and issued by HSBC Bank Malta p.l.c. (116, Archbishop Street, Valletta VLT1444). HSBC Bank Malta p.l.c. is a public limited company regulated by the Malta Financial Services Authority and licensed to carry out the business of banking in terms of the Banking Act (Cap. 371 of the Laws of Malta). (Ref No. 38887 – 02/2023)

Reklami tal-kampanja Premier u Advance 2023.

Komplejna nkabbru l-użu tal-mezzi diġitali, b'aktar minn 96% tat-tranzazzjonijiet bażiċi issa jsiru permezz tal-pjattaformi tagħna tal-*internet* u tal-*mobile banking*. Matul l-2023, l-adozzjoni mill-klijenti tal-*Mobile Banking App* ta' HSBC Malta żdiedet b'9% u l-logins fuq il-mowbajl żdiedu b'14% fuq is-sena ta' qabel. Nedejna wkoll is-*Soft Token* għall-*internet* u l-*mobile banking*, għodod biex is-servizzi diġitali jsiru aktar sempliċi. Il-karatteristiċi tal-pjattaforma tal-*mobile banking* tagħna ġew imtejba wkoll sabiex jipprovdur esperjenza aħjar lill-klijenti.

L-għajjnuna li nagħtu lill-klijenti tagħna biex nipprovdulhom l-aqwa faċilitajiet ta' kreditu tibqa' importanti għal HSBC. Minhabba l-ambjent estern, inżammiet politika ta' kreditu prudenti kemm għal self garantit kif ukoll għal self mhux garantit biex tiġi żgurata s-sostenibbiltà tagħna fit-tul.

Fl-2023, komplejna nniedu prodotti u inizzjattivi godda, primarjament fil-*Wealth Management*. It-tnedija tal-prodotti jinkludu l-*Key Five Critical Illness Cover*, li huwa prodott uniku ta' protezzjoni fis-suq u l-fond ta' investiment *Fixed Maturity Portfolio* li jipprovdur lill-klijenti tagħna espożizzjoni għal bonds korporattivi tal-ewro f'fond ta' riskju baxx b'data ta' maturità u dħul fiss, imħallas kull sena. Kien hemm kampanji ta' riklamar b'saħħithom matul is-sena li kkontribwew għal attivitajiet ta' preżenza viżibbli fis-suq.

What if your world
turned upside down?

Be prepared with
the new HSBC Key
FIVE Critical Illness
insurance.



HSBC | Opening up a world of opportunity

Terms and conditions apply. Further information including the general risk factors can be found in the Product Documentation which can be obtained through www.hsbc.com.mt or upon request, free of charge, from HSBC Life Assurance (Malta) Ltd. or HSBC Bank Malta p.l.c. Approved and issued by HSBC Bank Malta p.l.c. (116, Archbishop Street, Valletta VLT444). HSBC Bank Malta p.l.c. is a Tied Insurance Intermediary for HSBC Life Assurance (Malta) Ltd under the Insurance Distribution Act (Cap. 487 of the Laws of Malta) and is regulated by the Malta Financial Services Authority. (Ref No. 38892 - 01/2023)

Nedejna wkoll vjaġġ gwidat mhux Konsultattiv għall-prodott tal-Pjan tal-Pensjoni tal-Impjegati tal-Grupp kif ukoll daħħalna vjaġġ konsultattiv imtejjeb biex nilhqu l-preferenzi ta' sostenibbiltà tal-klijenti tagħna u l-obbligi regolatorji tagħna bħala parti mir-rekwiżiti ta' sostenibbiltà MIFID II.

Komplejna nimplimentaw numru ta' proġetti regolatorji ta' trasformazzjoni wara leġiżlazzjonijiet ġodda li daħlu fis-seħh, li jissalvagwardjaw l-interessi tal-klijenti tagħna. Matul l-2023, użajna sistema *front-end* ġdida ta' kwotazzjoni tal-assigurazzjoni li tgħin biex intejbu l-esperjenza tal-klijent. Komplejna ninvestu wkoll fis-sistema l-ġdida tagħna tal-Immaniġjar tal-Kards u s-sistema l-ġdida tal-Immaniġjar tal-*Mortgages* li se jiġu skjerati fl-2024 u b'hekk noffru access mtejjeb onlajn għall-klijenti biex jaraw it-tranżazzjonijiet relatati. Imbarkajna wkoll fuq proġett ġdid biex nibdlu l-flotta tal-ATMs tagħna sal-2025.

Il-benessri tan-nies tagħna jibqa' l-pilastru tal-prestazzjoni u s-suċċess tagħna, u fl-2023 dan ġie sostenut permezz ta' taħriġ tekniku u fis-*soft-skills* li sar kemm onlajn kif ukoll wiċċ imb'wiċċ. Komplejna nagħtu s-setgħa lin-nies tagħna billi ninvestu fl-iżvilupp tagħhom u nagħrfu l-kisbiet matul is-sena li huma essenzjali għall-motivazzjoni u l-impenn kontinwu tat-timijiet tagħna.

Hekk kif qed inħarsu 'l quddiem lejn l-2024, aħna nibqgħu ffukati fuq li nkabbru l-bank tagħna b'mod sostenibbli għall-futur, iċċentratu madwar il-klijenti tagħna, li noffruhom l-ogħla potenzjal ta' tkabbir u nipprovdulhom l-aqwa servizz tal-konsumatur filwaqt li nkomplu nħaddnu l-istrategġija tagħna dwar l-Ambjent, s-Socjeta' u l-Governanza.

Is-Servizzi Bankarji Kummerċjali ('CMB')

F'sena kkaratterizzata minn tħassib dwar l-inflazzjoni, zieda fir-rati tal-imgħax tas-suq u theddid ta' riċessjoni globali, in-negożji madwar id-dinja komplew jiffaċċjaw żminijiet incerti. F'dan l-ambjent, bqajna qrib il-klijenti tagħna bil-ħsieb li nappoġġjawhom f'kull hteġa ta' finanzjament kif ukoll billi nagħtuhom aċċess għal firxa ta' għarfien u riżorsi offruti mill-Grupp HSBC.

Permezz tad-diversi servizzi u prodotti tagħna, għenna lill-klijenti jsibu modi kif jindirizzaw dawn l-isfidi. Dan kien jinkludi servizzi personali li saru għall-klijenti fejn Ekonomista Globali ta' HSBC ta' l-opinjoni u qasam l-għarfien tiegħu dwar l-ekonomija dinjija fl-2023. Matul is-sena, innutajna domanda ogħla għal self u għal darb'ohra esperjenzajna zieda fil-valur totali ta' self ġdid u faċilitajiet oħra approvati lill-klijenti, li zdieđu b'madwar 17% fuq is-sena ta' qabel. Qed nanticipaw li dawn il-faċilitajiet ha jigu uzati fis-sena li ġejja. Dan il-livell b'saħħtu ta' self ġdid kien jinkludi programm finanzjarju lil kumpanija internazzjonali, *blue chip*, li kienet miftiehma flimkien ma' ufficiju Ewropew ieħor ta' HSBC. Din kienet l-ewwel darba li HSBC Malta pparteċipa f'tali programm, u waqqafna l-istrutturi meħtieġa biex nipparteċipaw f'tali programmi simili fil-futur, li jippermettulna nutilizzaw il-likwidità żejda tagħna filwaqt li niddiversifikaw il-portafoll tas-self tagħna. Konna kuntenti hafna li nżidu l-kollaborazzjoni tagħna mal-Malta Development Bank bit-tneġġija tal-*SME Guarantee Scheme* (SGS) u l-*Guaranteed Co-Lending Scheme* (GCLS). Dawn l-iskemi ta' self kummerċjali, li jibqgħu disponibbli sal-aħħar tal-2024, huma mfassla biex jindirizzaw applikazzjonijiet li s-suq mhux dejjem ikun kapaċi jakkomoda billi jipprovdur faċilitajiet ta' finanzjament biex jappoġġjaw operat produttivi u vijabbli.

Il-qasam tagħna ta' *Trade and Receivables Finance* kompli jaħdem b'mod qawwi u għal darb'ohra ġġenera dħul miżjud wara t-tkabbir li deher f'2022, grazzi għall-attenzjoni tagħna li nipprovdur lill-klijenti tagħna prodotti u soluzzjonijiet li jippermettulhom jinnegożjaw internazzjonalment u domestikament. Id-dħul zdieđ b'madwar 8%, bi tkabbir fl-oqsma kollha inkluzi garanziji, kummerċ ewlieni u finanzjament ta' prodotti strutturati. Il-

bilanċi ffinanzjati taht il-portafol ta' *Trade and Receivables Finance* żdiedu b'madwar 30% sena wara sena, grazzi għall-kontinwità tagħna fuq dawn il-forom ta' self strutturat. Kompletta nisfruttaw is-saħħa tagħna bħala membri tal-Grupp HSBC, li ġie msemmi bħala *Global Best Bank for Trade Finance* għas-sitt sena konsekuttiva tal-*Euromoney Trade Finance Survey 2023*. Konna sodisfatti li nkunu ippremjati bħala Market Leader u l-aqwa fornitur tas-servizz għal Trade Finance f'Malta fl-istess sħarriġ u ninsabu grati lejn il-klijenti tagħna li ipparteċipaw u esprimew il-fehmiet tagħhom. Id-dhul mill-kambju kiber ukoll b'madwar 7%, grazzi għal tkabbir fil-volumi li jirriżultaw minn kollaborazzjoni b'saħħitha mat-tim tagħna tas-Swieq Globali u interazzjonijiet mill-qrib mal-klijenti tagħna.



Fis-sena li għaddiet, kompletta naraw żieda fil-bilanċi tad-depożiti miżmuma magħna u ninsabu mhegġa mill-fiduċja muri fina mill-klijenti tagħna li jafdawna bid-depożiti tagħhom. Il-volum ta' pagamenti mgħoddija permezz tal-kontijiet tal-klijenti tagħna kompli jżdied, biex wassal għal żieda fid-dhul minn dan is-sors. Il-pagamenti internazzjonali żdiedu b'madwar 17% waqt li pprocessajna madwar 25% aktar debiti diretti mis-sena ta' qabel. Dan inkiseb grazzi għal numru ta' klijenti li għadhom kif ingħaqdu, inklużi daww internazzjonali, fejn rajna madwar 40% żieda fil-volum ta' kontijiet godda miftuħa meta mqabbel mal-2022. Kompletta wkoll bl-attività tagħna biex inrawmu relazzjonijiet aktar b'saħħithom mal-klijenti eżistenti biex wassal għal żieda fl-użu tal-kontijiet, kompletta niffukaw aktar fuq id-diġitalizzazzjoni tal-pagamenti u t-tnaqqis fil-volumi ta' ċekkijiet. Konna sodisfatti li ġejna msemmija bħala overall *Market Leader and Best Service for Non-Financial Institutions* fl-istħarriġ prestigjuż ta' *Euromoney Cash Management Survey 2023*. Dawn l-unuri jenfasizzaw l-impenn ta' HSBC Malta għall-eċċellenza fis-servizzi tal-immuniġar tal-flus u t-tmexxija ġenerali tiegħu fis-settur.

Fi sforz kontinwu biex inżidu l-użu tal-pjattaforma bankarja onlajn tagħna HSBCnet, ospitajna għadd ta' *webinars* ta' taħriġ għall-klijenti tagħna dwar suġġetti varji. Tali taħriġ jippermetti lill-klijenti jagħmlu użu akbar mill-funzjonalitajiet varji ta' din il-pjattaforma, jiffrankaw il-hin meta jagħmlu hlasijiet u jipproċessaw transazzjonijiet oħra u jiksbu mill-ewwel l-informazzjoni li jeħtieġu. L-użu tal-HSBCnet u tal-movbajl baqgħu pjuttost stabbli. Matul is-sena nedejna BBX, interface simplifikata u faċli għall-utent tal-paġna tal-HSBCnet immirata għan-negożji ta' daqs żgħir u medju (SMEs). Wara din it-tnedija, qed inkellmu lill-klijenti li bħalissa mhumiex utenti tal-HSBCnet sabiex niddeskrivu l-benefiċċji u l-funzjonalitajiet tal-pjattaforma, biex inkabbru n-numru ta' klijenti li jużaw dan is-servizz.

Fl-aħħar tas-sena, erġajna nedejna sħarriġ onlajn fejn il-klijenti ntalbu jivvalutaw l-esperjenza tagħhom bis-servizz li nipprovd. Dan l-istħarriġ issa qed isir kull sena u r-riżultati tiegħu jgħinuna nindirizzaw oqsma fejn il-klijenti tagħna jixtiequ jaraw titjib. Il-livell ta' sodisfazzjon tal-klijent baqa' b'saħħtu, u fuq l-istess livell tas-sena ta' qabel. Għal darb'oħra konna kuntenti hafna li l-klijenti komplew jivvalutaw il-kwalità tar-*Relationship Managers* tagħhom u kklassifikawhom tajjeb fir-rigward tal-għarfien u l-proattività. Se nieħdu passi addizzjonali biex intejbu ċerti proċessi tal-klijenti u b'hekk inżidu l-faċilità li jagħmlu negożju magħna.

Tard fis-sena, bħala parti mill-appoġġ kontinwu tagħna lil *TradeMalta*, sponsorajna edizzjoni oħra tal-programm popolari Go Global ta' *TradeMalta*, li huwa mmirat għal kumpaniji li qed ifittxu li jespandu internazzjonalment. Kompletta nappoġġjaw ukoll il-ħidma tal-Kamra tal-Kummerċ, wara t-tiġdid tal-*Gold Partnership Agreement* għal tliet snin oħra mħabbar fl-2022. Hu ta' pjaċir li għandna l-opportunità li nkomplu nappoġġjaw lin-negożji lokali u l-ekonomija permezz ta' dawn l-attivitàjiet u sponsorships.



F'Lulju 2023, TradeMalta neda Programm Go Global appoġġjat minn HSBC li jrawwem l-internazzjonalizzazzjoni ta' kumpaniji bbażati f'Malta.

Kif għamilna matul l-2023, se nkomplu niffukaw fuq li nżidu l-valur lill-klijenti tagħna u nagħtuhom aċċess għal dak kollu li l-Grupp HSBC għandu x'joffri. Dan nistgħu nagħmluh biss bis-saħħa tar-Relationship Managers dedikati u professjonali tagħna u membri oħra tat-tim, li huma impenjati li jgħinu lill-klijenti tagħhom jindirizzaw l-isfidi u jmxexxu n-negozji tagħhom 'il quddiem. Aħna se nkomplu nipprovdu lit-timijiet tagħna l-għodda meħtieġa u taħriġ kontinwu biex ikunu jistgħu jifhmu l-ħtiġijiet tal-klijenti u jibqgħu infurmati dwar kwistjonijiet li għandhom impatt fuq l-ambjent tan-negozju li dejjem jinbidel.

Swieq Globali ('GM')

L-2023 kienet sena oħra ta' sfida għas-Swieq Globali ('GM'). GM qed tkompli ttwettaq b'suċċess l-istrategġija tagħha biex tipprovdi l-aqwa servizzi fil-klassi lill-klijenti lokali u internazzjonali, billi tuża l-għarfien espert disponibbli fin-netwerk dinji tal-Grupp HSBC.

Id-dhul mill-kambju huwa konformi ma' dak tas-sena l-oħra hekk kif komplejna niffaċċjaw sfidi fis-suq estern. Il-kollaborazzjoni ma' CMB u WPB tibqa' waħda mill-prijoritajiet strateġiċi ta' GM. Dan jippermetti lill-klijenti CMB u WPB li jibbenefikaw mill-għarfien espert tal-prodott ta' GM, b'mod partikolari għal soluzzjonijiet tal-immaniġjar tar-riskju tal-kambju u tar-rata tal-imgħax, fejn qed inkomplu naraw potenzjal tajjeb. Il-klijenti tas-CMB se jkomplu jibbenefikaw ukoll minn soluzzjonijiet diġitali għall-kambju barrani. Matul is-sena GM organizzat numru ta' seminars għall-klijenti CMB u WPB, fejn stiednet speċjalisti ewlenin fl-industrija. Seminar importanti ta' din is-sena kien dak mogħti mill-Ekonomista Globali tagħna.



James Pomeroy, Ekonomista Globali waqt breakfast meeting organizzat mill- HSBC Bank Malta p.l.c.

Ċentru Korporattiv ('CC')

Il-*Markets Treasury* (Ċentru Korporattiv), li jamministra r-Riskju tar-Rata tal-Imghax fuq il-bilanċ tal-bank u juża l-likwidità żejda, ta riżultati eċċellenti f'konformità mal-ambjent prevalenti tar-rati tal-imghax bi dhul sostanzjalment ogħla fuq is-sena li għaddiet. Il-bank kompli jkollu likwidità żejda sinifikanti li hi prinċipalment investita f'titoli u pjazzamenti fil-*money market*. Kemm il-*Hold-to-Collect* and *Sell* kif ukoll il-Portfolio tat-titoli *Hold-to-Collect* huma prinċipalment investiti f'assi likwidi ta' kwalità għolja, li jirriflettu l-aptit tar-riskju konservattiv tagħna.

Servizzi tan-Negozju Diġitali ('DBS')

Id-dipartiment tal-operat ('COO') flimkien mad-DBS- qed ikollhom rwol ċentrali fl-appoġġ tan-negozju tagħna biex jitwettqu l-impenji strateġiċi billi jimmanigġjaw l-operat ta' kuljum u jippermettu servizzi bla interruzzjoni lill-klijenti tagħna, imexxu t-trasformazzjoni u l-bidliet regolatorji permezz ta' soluzzjonijiet diġitali, jiffokaw fuq it-titjib tal-esperjenza tal-klijenti u proċessi interni, u biex jissalvagwardjaw il-klijenti tagħna u r-reżiljenza tan-negozju permezz ta' qafas robust ta' kontrolli u monitoraġġ. It-timijiet tad-DBS huma wkoll pożizzjonati minn ta' quddiem biex imexxu l-inizjattivi ta' Sostenibbiltà u Nett Zero għall-bank.

Matul l-2023, it-tim tas-Servizzi Bankarji Diġitali baqgħu impenjati li jimplimentaw inizjattivi ta' trasformazzjoni strateġiċi, trawwem id-diġitizzazzjoni, l-awtomazzjoni, u effiċjenza akbar f'punti kruċjali tal-esperjenza tal-klijenti relatati mal-*Hlasijiet*, *Kards* u *Mortgages*. Il-kisbiet inkludew it-titjib fil-mod ta' kif jinħarġu l-kards il-ġodda u dawk sostituti, u dan ifisser servizz ta' ħruġ ta' kards aktar mgħaġġel għall-klijenti tagħna; l-użu tas-sistema l-ġdida ta' mortgages li se tippermetti lill-klijenti jaraw it-tranzazzjonijiet ta' mortgage tagħhom onlajn; u l-awtomazzjoni tal-proċessi tal-kards interni, li tfisser iktar ħin għadanjat għall-kollegi tagħna biex jiffokaw fuq attivitajiet li jżidu l-valur. Dan kien possibbli permezz ta' investment kontinwu f'teknoloġija ġdida u t-titjib tal-funzjonalità tas-sistemi eżistenti.

Matul l-2023, komplejna niffukaw fuq is-Sostenibbiltà u mmexxu l-miri Nett Zero tagħna u permezz ta' diversi inizjattivi ksibna progress materjali fit-tnaqqis tal-Emissjonijiet tal-Karbonju, Konsum ta' Energija, Skart u Konsum tal-Karta bħall-użu ta' materjali b'karbonju baxx għal kostruzzjoni (frankajna 89.7 tunnellata ta' CO₂e permezz ta' produzzjoni innovattiva tal-konkrit), użu mill-ġdid ta' għamara eżistenti ta' HSBC minn siti oħra (frankajna 71 tunnellata ta' CO₂e), u l-isforz tagħna li nheggu lill-klijenti biex jaqilbu minn korrispondenza tal-karta għall-użu akbar ta' mezzi diġitali (183 elf folja tal-karta inqas ikkunsmati fis-sena).

Il-proġett tal-HSBC HUB biex nibdlu l-binjiet tal-uffiċini tagħna f'Hal Qormi huwa l-akbar proġett ta' nefqa kapitali għal HSBC fl-Ewropa. Dan se johlq spazju innovattiv, sostenibbli u modern għall-klijenti tagħna u l-kollegi ta' HSBC, b'wieħed mill-akbar spazji tal-uffiċċji f'Malta (aktar minn 2,330sqm). Il-proġett mexxa 'l quddiem b'suċċess bl-ewwel fażi tal-proġett jiftaħ il-bibien tiegħu fit-22 ta' Jannar 2024, u ntlagħgu 230 kollega, filwaqt li toffri kmamar tal-laqqgħat u spazji għall-konferenzi b'użu varjat. Minbarra li jikkontribwixxi fl-inizjattivi Nett Zero, id-disinn interjuri tal-HSBC HUB u l-investment teknoloġiku li sar jippermetti lill-kollegi tagħna jadattaw modi ġodda ta' ħidma bi spazji kollaborattivi kondiviżi bi pjan miftuħ, sistema flessibbli ta' prenotazzjoni tal-ħin fl-uffiċċju u faċilitajiet għall-organizzazzjoni tat-tim u avvenimenti tal-klijenti.



HSBC Hub – ir-Reception Prinċipali



HSBC Hub - ir-Reception għall-Klijenti

It-timijiet tad-DBS huma parti mit-tim usa' tal-HSBC fl-Ewropa, li jjsfruttaw l-għarfien, il-kompetenza u l-appoġġ tal-kollegi tagħna fi 12-il pajjiż. Fis-sajf tal-2023, kollegi mill-IT u t-timijiet tal-Uffiċċju tal-Kap tal-Kontrolli rebhu premijijiet taht żewġ kategoriji differenti, 'Believe in our Vision' u 'Take Pride' in what we do' fiċ-ċerimonja tal-premijijiet ta' DBS Europe.

B'ħarsa 'l quddiem lejn l-2024, l-Istrateġija ta' DBS Malta hi ffukata fuq l-appoġġ għat-tkabbir tan-negozju tagħna billi tmexxi operat mingħajr xkiel, twassal esperjenzi innovattivi u diġitali għall-klijenti, twestaq il-miri ta' Nett Żero u tappoġġja lin-nies tagħna billi żzomm ambjent tax-xogħol impenjattiv

u motivanti. Ir-riżultati ewlenin fil-pjan għall-2024 huma t-tnejja tal-proġett għall-immodernizzar tal-ATMs tagħna u t-tlestija tat-tieni fażi tal-HSBC HUB f'Hal Qormi.

In-Nies Tagħna

In-nies tagħna u l-komunità li naqdu jibqgħu fil-qalba tan-negozju tagħna. Aħna nipromwovu l-inkluzjoni u d-diversità u nemmnu bis-sħiħ li l-impenn tal-impjegati u t-tkabbir personali huma bżonnji għall-forniment ta' servizz eċċellenti għall-klijenti. Matul l-2023, komplejna niffukaw fuq in-nies tagħna billi pprovdnejnlihom opportunitajiet biex jirrealizzaw l-aspirazzjonijiet tagħhom u fl-istess waqt għodod biex jissalvagwardjaw il-benessri tagħhom. Ospitajna serje ta' diskussjonijiet wiċċ imb'wiċċ mal-manigiers kollha fil-preżenza tar-Riżorsi Umani, artikula jna strategija u smajna r-rispons u kwalunkwe tħassib bit-tema ewlenija tkun fuq "in-nies tagħna". Dawn il-laqqgħat stabbilixxew konnessjoni mill-qrib mal-manigment u impenn biex tinzamm komunikazzjoni miftuħa miż-żewġ direzzjonijiet li hi tant importanti għan-nies tagħna.

L-2023 kienet importanti wkoll mill-perspettiva tar-Relazzjonijiet Industrijali. Negozjati ta' Ftehim Kollettiv mal-Malta Union of Bank Employees (MUBE) għall-Ftehim Kollettiv il-ġdid (effettiv minn Jannar 2024) beda f'April u mexa l-quddiem matul is-sena. F'Jannar 2024, il-Bank ħabbar l-iffirmar ta' ftehim kollettiv ġdid mal-MUBE għall-perjodu 2024-2026. Il-ftehim gie ffirmat Malta, u mbagħad invalidat fl-Uffiċċi Prinċipali ta' *HSBC Continental Europe* f'Parigi mill-Kap Eżekuttiv, Andrew Wild, u l-Kap Eżekuttiv tal- *HSBC Bank Malta p.l.c.*, fil-preżenza ta' rappreżentanti tal-MUBE. *HSBC Continental Europe* huwa l-azzjonist magġoritarju tal-*HSBC Bank Malta p.l.c.*. Dan il-ftehim kollettiv ambizzjuż huwa kkaratterizzat minn titjib sinifikanti fil-paga tal-impjegati, kif ukoll fil-benefiċċji u l-pjanijiet tal-pensjoni tal-irtirar.



Mix-xellug: Nadienne Azzopardi, Konsulenta tar-Riżorsi Umani, *HSBC Bank Malta p.l.c.*; David Perotti, Kap tar-Riżorsi Umani, *HSBC Bank Malta p.l.c.*; Andrew Wild, Kap Eżekuttiv, *HSBC Continental Europe*; William Portelli, President tal-MUBE; Geoffrey Fichte, Kap Eżekuttiv, *HSBC Bank Malta p.l.c.*; Josef Figallo, President tal-Kumitat tal-Grupp MUBE; Amanda Camenzuli, Segretarju tal-Kumitat tal-Grupp MUBE

Snapshot 2023 (l-istħarriġ intern tal-impjegati mal-bank kollu) irreġistra titjib sinifikanti fil-partecipazzjoni u fl-indiċi ewlenin. Il-prattiki ta' xogħol flessibbli (inkluz remote) jibqgħu msejsa fin-negozju tagħna biex b'hekk jiffaċilitaw bilanċ tajjeb bejn ix-xogħol u l-hajja għan-nies tagħna.

Il-proposta ta' *Internship* tagħna reġgħet għet implimentata b'suċċess matul l-2023 b'kollaborazzjoni mal-Università ta' Malta u istituzzjonijiet edukattivi oħra biex jirreklutaw studenti u jipprovduhom esperjenza ta' xogħol siewi. Din is-sena ergajna lqajna lura diversi studenti li rritornaw lura *HSBC* bħala impjegati full-time wara li temmew l-istudji tagħhom. Aħna nemmnu bis-sħiħ fl-importanza li nitkellmu mat-talent futur tagħna, biex b'hekk nipprovdnu *pipeline* futur għan-negozju.

L-opportunitajiet għall-iżvilupp tal-karriera komplew matul l-2023 bl-impjegati japplikaw għal opportunitajiet ta' xogħol madwar il-bank u s-sussidjarji tiegħu. Hafna ġew promossi fil-proċess. L-ippjanar tas-suċċessjoni għal rwoli ewlenin għadu għaddej ukoll. Tlieta mill-manigiers tagħna ntgħażlu biex jissieħbu fl-Programm prestigjuż tal-*HSBC Inspire* tal-2023 li hu mfassal apposta għal individwi li għandhom il-potenzjal li jsiru mexxejja fi hdan *HSBC Continental Europe* ('*HBCE*').

Matul is-sena organizzajna diversi sessjonijiet għall-impjegati tagħna li jiffokaw fuq suġġetti ta' interess varji fosthom il-benessri mentali, fiziku u finanzjarju. L-impjegati ppartecipaw b'mod attiv f'dawn is-sessjonijiet u aktar inizzjattivi bħal dawn huma pplanati għall-2024.

Issottomettejna 13-il nomina għall-*HBCE Energy Awards* u rbaħna premju għal Kollaborazzjoni Internazzjonali. Kisba kbira biex in-nies tagħna jigu rikonoxxuti flimkien mal-kollegi ta' *HBCE*.



Se nkomplu ninvestu fin-nies tagħna u nħarsu 'l quddiem li niċċelebraw flimkien waqt iċ-ċelebrazzjonijiet tal-25 anniversarju tal- HSBC Bank Malta p.l.c..

L-Azzjonist Magġoritarju

HSBC Continental Europe għandu sehem dirett ta' madwar 70.03% fl-HSBC Bank Malta p.l.c. Il-kontroll aħħari tal-Grupp HSBC Malta jibqa' f'idejn HSBC Holdings plc.

Prospettiva għall-futur

Jiena kawt imma ottimist dwar il-prospetti ekonomiċi għall-2024 fid-dawl ta' pressjonijiet inflazzjonarji volatili u tensjonijiet ġeopolitiċi.

HSBC Malta huwa impenjat lejn l-ekonomija lokali u se jkompli jinvesti biex jipprovdi lill-klijenti tiegħu, lill-azzjonisti u lill-komunità ingenerali l-ogħla standards fis-servizzi bankarji.

Bħala bank sistematiku u l-bank internazzjonali ewlieni f'Malta, HSBC jibqa' impenjat bis-sħiħ li jkompli l-vjaġġ tiegħu ta' digitalizzazzjoni u li joffri prodotti u servizzi lokali u globali lill-klijenti tagħna, u jipprovdihom l-appoġġ biex iwettqu l-ambizzjonijiet personali u kummerċjali tagħhom.

Se nsewgu l-istrategija tat-tkabbir tagħna b'mod sostenibbli u se nkomplu niffukaw fuq l-ambizzjonijiet nett zero tagħna, bil-għan li nkunu aħna nfusna nett zero sal-2030. Is-sostenibbiltà tirrappreżenta l-akbar trasformazzjoni fis-settur bankarju. Diġà qed nieħdu azzjoni biex innaqqsu l-karbonju tagħna iżda nirrikonoxxu li l-akbar impatt tagħna ġej mill-ħidma mal-klijenti biex ngħinuhom fit-tranżizzjoni għal ekonomija nett zero u jsiru aktar sostenibbli permezz tal-offerti tagħna ta' self favur l-ambjent.

Nirringrazzja lill-kollegi tagħna għax-xogħol, id-dedikazzjoni u l-impenn tagħhom lil HSBC u b'mod partikolari talli taw lill-klijenti stmati tagħna l-aqwa prodotti u servizzi li HSBC għandu x'joffri.

Minkejja l-ambjent estern ta' sfida, hemm ħafna opportunitajiet quddiemna għal bank bil-vantaġġi kompetittivi u l-kapaċitajiet internazzjonali ta' HSBC u se nkomplu nwasslu dawn il-vantaġġi unċi lis-suq Malti, hekk kif naħdmu biex nifthu dinja ta' opportunitajiet.

Iffirmat minn Geoffrey Fichte (Kap Eżekuttiv) fil-21 ta' Frar 2024